



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៥ អ.ន.ក.បក



អនុក្រឹត្យ

ស្តីពី

ការត្រួតពិនិត្យគ្រួសារអនាម័យ

រាជរដ្ឋាភិបាល

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ១៩៩៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលបានប្រកាសឱ្យ ប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រមលេខ នស/រកម/០៩៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញ ព្រះរាជក្រមលេខ នស/រកម/០៦០០/០០១ ចុះថ្ងៃទី ២១ ខែ មិថុនា ឆ្នាំ ២០០០ដែល ប្រកាសឱ្យប្រើប្រាស់ច្បាប់ ស្តីពីការគ្រប់គ្រងគុណភាព សុវត្ថិភាពលើផលិតផល ទំនិញ និងសេវា
- បានឃើញ អនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានទទួលការណែនាំពីគណៈរដ្ឋមន្ត្រី ក្នុងសម័យប្រជុំពេញអង្គនាថ្ងៃទី ១៤ ខែ កុម្ភៈ ឆ្នាំ ២០០៣

សម្រេច

ជំពូកទី ១

បទប្បញ្ញត្តិទូទៅ

មាត្រា ១._

អនុក្រឹត្យនេះមានគោលបំណងកំណត់ ការត្រួតពិនិត្យភូតតាមអនាម័យ ដើម្បីទប់ស្កាត់ការរីករាលដាលឆ្លង នូវសមាសភាពចង្រៃភូតតាមអនាម័យ និងសមាសភាពចង្រៃបង្កគ្រោះថ្នាក់ពីតំបន់មួយទៅតំបន់មួយទៀត ក្នុងព្រះរាជាណាចក្រកម្ពុជា ចូលចេញ ឬឆ្លងកាត់ព្រះរាជាណាចក្រកម្ពុជាតាមគ្រប់មធ្យោបាយ ដើម្បីការពារផលិតកម្មកសិកម្ម និងជីវសាស្ត្រចម្រុះ ។

មាត្រា ២._

រាល់ការនាំយក ឬ ដឹកជញ្ជូនទំនិញដែលជាកម្មវត្ថុ នៃការត្រួតពិនិត្យភូតតាមអនាម័យ ចូល ចេញ ឬ ឆ្លងកាត់ ព្រះរាជាណាចក្រកម្ពុជាត្រូវសុំការត្រួតពិនិត្យ និង ត្រូវគោរពតាមគ្រប់វិធានភូតតាមអនាម័យ ។

មាត្រា ៣._

ក្រសួងកសិកម្មរុក្ខាប្រមាញ់ និងនេសាទ មានភារកិច្ចទទួលខុសត្រូវ លើការអនុវត្តការងារត្រួតពិនិត្យភូតតាមអនាម័យ ដោយមាននាយកដ្ឋានក្សេត្រសាស្ត្រ និងកែលំអដឹកសិកម្ម ជាអ្នកអនុវត្តផ្ទាល់ នូវសមត្ថកិច្ចភូតតាមអនាម័យ ។

មាត្រា ៤._

និយមន័យនៃពាក្យសំខាន់ៗ ដែលប្រើប្រាស់ និងមានអត្ថន័យសម្រាប់អនុក្រឹត្យនេះ ត្រូវបានកំណត់ដូចខាងក្រោម :

ក-សមាសភាពចង្រៃ (Pest) : សំដៅដល់គ្រប់សត្វ និងរុក្ខជាតិ ទោះជាងាប់ ឬនៅរស់ក៏ដោយ ឱ្យតែក្នុងដំណាក់កាលពូជលាស់ណាមួយវាអាចបង្កគ្រោះថ្នាក់ ឬបំប្លែងឬបំផ្លាញដំណាំ ។ សមាសភាពចង្រៃទាំងនោះ រាប់បញ្ចូល នូវសត្វល្អិត ចៃ កណ្តុរ ខ្យង បក្សី សត្វល្អិតផ្សេងៗដែលបង្កផ្លូវដល់ដំណាំនិងស្មៅចង្រៃ ។

ខ-សមាសភាពចង្រៃគ្រប់គ្រងអនាម័យ (Plant Quarantine Pest) : សំដៅដល់ សមាសភាពចង្រៃដែលមិនធ្លាប់មាន នៅក្នុងព្រះរាជាណាចក្រកម្ពុជា ឬមាននៅទីកន្លែងកំណត់ណាមួយតែមិនទាន់មានការរីករាលដាលហើយ ត្រូវបាន និងកំពុងមានវិធានការកម្ចាត់ ឬបានធ្វើការកម្ចាត់ជាស្ថាពរហើយ ។

គ-ការត្រួតពិនិត្យតាមអនាម័យ (Phytosanitary inspection) : សំដៅដល់ការស្រាវជ្រាវ ការរករក ការអង្កេត ការពិនិត្យ ការយកសំណាកមេករិភាគ និងធ្វើអត្តសញ្ញាណកម្មសមាសភាពចង្រៃ ក្នុងទំនិញជាកម្មវត្ថុនៃ ការត្រួតពិនិត្យតាមអនាម័យ ដើម្បីកំណត់នូវស្ថានភាពនៃការបំផ្លាញ ។

ឃ-សមាសភាពចង្រៃបង្កគ្រោះថ្នាក់ (Dangerous Pest) : សំដៅដល់ សមាសភាពចង្រៃដែលបណ្តាល ឬ អាចបណ្តាល ឱ្យមានគ្រោះថ្នាក់ដល់សេដ្ឋកិច្ចធ្ងន់ធ្ងរ ឬ បំផ្លាញធ្ងន់ធ្ងរដល់ធនធានរុក្ខជាតិ និងបរិស្ថាន ។

ង-មន្ទូលសមាសភាពចង្រៃ (Infested) : សំដៅដល់ការនាំមក ឬ ផ្ទុកទៅដោយសមាសភាពចង្រៃ ។

ច-ដឹកជញ្ជូនឆ្លងកាត់ (Transit Transport) : សំដៅដល់ការដឹកជញ្ជូនទំនិញ ជាកម្មវត្ថុនៃការត្រួតពិនិត្យ តាមអនាម័យ ឆ្លងកាត់ទឹកដីនៃព្រះរាជាណាចក្រកម្ពុជា ។ ការដឹកជញ្ជូនឆ្លងកាត់នេះមិនរាប់បញ្ចូល ការរើទំនិញ ការឈប់ដើម្បីដាក់ទំនិញចូលក្នុងឃ្លាំង ការបើកសម្ភារៈវេចខ្ចប់ទំនិញ ឬ ការផ្លាស់ប្តូរមធ្យោបាយដឹកជញ្ជូនឡើយ ។

ឆ-ខ្ទី : សំដៅដល់ដី ឬ ល្បាយនៃសារធាតុរ៉ែ និងសារធាតុសរីរាង្គ បង្កើតបានជាមជ្ឈដ្ឋានអាចឱ្យរុក្ខជាតិ ដុះលូតលាស់បាន ។

ជ-តំបន់រាលដាលសមាសភាពចង្រៃ (Epidemic Area) : សំដៅដល់តំបន់កំពុងមានការរាលដាល សមាសភាព ចង្រៃ ។

ឈ-ទំនិញ (Goods) : សំដៅដល់រុក្ខជាតិ ផលិតផលរុក្ខជាតិ ពូជរុក្ខជាតិ ឬបំណែករុក្ខជាតិដែលត្រូវ បានធ្វើចរាចរ ដើម្បីធ្វើការលក់ដូរ ឬបំណែងផ្សេងទៀត ។

ញ-ប្រភពចង្រៃអាចរាលដាលសមាសភាពចង្រៃ (Epidemic Nest) : សំដៅដល់កន្លែងដែលកើតមាននូវ សមាសភាពចង្រៃមួយ ឬច្រើនប្រភេទ ហើយដែលអាចរាលដាលទៅក្រៅបាន ។

ដ-ផលិតផលរុក្ខជាតិ (Plant Product) : សំដៅដល់ផលិតផលរុក្ខជាតិ ដែលមិនទាន់កែច្នៃ ឬ ពាក់ កណ្តាលកែច្នៃ ឬ ផលិតផលដែលមានដើមកំណើតពីរុក្ខជាតិ ។

ប-ផលិតផលរុក្ខជាតិកែច្នៃ (Manufactured material of plant origin) : សំដៅដល់ផលិតផលរុក្ខជាតិ ដែលទទួលការកែច្នៃពាក់កណ្តាលសម្រេច ឬសម្រេច តែមិនទាន់កែច្នៃទាំងស្រុង ពុំអាចធានាបាននូវការរាតត្បាតពី សមាសភាពចង្រៃ ក្នុងរយៈពេលបន្ទាប់ពីការកែច្នៃ ។ ផលិតផលទាំងនេះ ពុំរាប់បញ្ចូលនូវផលិតផលកែច្នៃទាំងឡាយ ណា ដែលបានធ្វើការវេចខ្ចប់ចូលទៅក្នុងកំប៉ុង ឬ កែវបិទជិត ឬមានសំបកវិចខ្ចប់ ដែលការពារបាននូវការចម្លងរោគ ផ្សេងៗ ។

ឱ-គុតតាមអនាម័យ (Phytosanitary) : សំដៅដល់រាល់វិធានការបង្ការបំប្លែង ការរាតត្បាតពីសំណាក់ សមាសភាពចង្រៃលើរុក្ខជាតិ ។

ឋ-មន្ត្រីគុតតាមអនាម័យ (Phytosanitary Officer) : សំដៅដល់មន្ត្រីដែលតែងតាំងដើម្បីធ្វើការងារ ត្រួតពិនិត្យតាមអនាម័យ ។

ណ-រុក្ខជាតិ (Plant) : សំដៅដល់គ្រប់រុក្ខជាតិទាំងអស់ ងាប់ ឬ រស់ និងគ្រប់ដំណាក់កាលលូតលាស់ (ដំណុះ ឬ វគ្គលូតលាស់ណាមួយដូចជា : គ្រាប់ពូជ ឬស មើម ពកឬស ដើម ផ្ទាំង ផ្កា ផ្លែ ស្លឹក សំបក លើកលែង ផលិតផលកំប៉ុង) ។

ក-លក្ខខណ្ឌត្រួតតាមអនាម័យ (Phytosanitary Requirement) : សំដៅដល់លក្ខខណ្ឌទាមទាររបស់ សមត្ថកិច្ចត្រួតតាមអនាម័យ នៃប្រទេសនីមួយៗ ដើម្បីបង្ការទប់ស្កាត់ការរាងរាលដាលចូលមក ក្នុងប្រទេសនូវ សមាសភាពចង្រៃ តាមសកម្មភាពនាំចូលនូវទំនិញ ជាកម្មវត្ថុនៃការត្រួតពិនិត្យត្រួតតាមអនាម័យ ។

ការទាមទារនេះផ្អែកលើអនុសញ្ញាការពារដំណាំអន្តរជាតិ ឆ្នាំ ១៩៥១ ។

ច-វិញ្ញាបនបត្រត្រួតតាមអនាម័យ (Phytosanitary Certificate) : សំដៅដល់វិញ្ញាបនបត្រដែលផ្តល់ ឱ្យដោយសមត្ថកិច្ចត្រួតតាមអនាម័យ បន្ទាប់ពីបានធ្វើការត្រួតពិនិត្យត្រួតតាមអនាម័យ លើទំនិញមុនពេលនាំចេញពី ព្រះរាជាណាចក្រកម្ពុជា ដោយអនុលោមទៅតាមគំរូ ដែលបានចែងក្នុងអនុសញ្ញាស្តីពីការការពារដំណាំអន្តរជាតិ នាឆ្នាំ ១៩៥១ ។ វិញ្ញាបនបត្រត្រួតតាមអនាម័យ ជាការទាមទារដ៏ចាំបាច់ដើម្បីភ្ជាប់មកជាមួយ នូវរាល់ការនាំចូល ការនាំចេញ និងការដឹកជញ្ជូនឆ្លងកាត់ នូវទំនិញជាកម្មវត្ថុត្រួតតាមអនាម័យ ។

វិញ្ញាបនបត្រនេះមានទម្រង់តាមគំរូ ដែលមានចែងក្នុងអនុសញ្ញាស្តីពីការការពារដំណាំអន្តរជាតិ នាឆ្នាំ ១៩៥១ ។

ទ-វិញ្ញាបនបត្រត្រួតតាមអនាម័យសម្រាប់បន្តការនាំចេញ (Phytosanitary Certificate for Re-export) : សំដៅដល់វិញ្ញាបនបត្រដែលផ្តល់ឱ្យដោយអង្គភាពត្រួតពិនិត្យត្រួតតាមអនាម័យ ចំពោះទំនិញជាកម្មវត្ថុនៃ ការត្រួតពិនិត្យត្រួតតាមអនាម័យដែលនាំពីប្រទេសផ្សេងទៀតចូលមកក្រុងកម្ពុជា ឬបំបែកជាផ្នែក ឬ ដើម្បីបញ្ចូលបន្ថែម ឬគ្រាន់តែ ប្តូរសម្ភារៈរឹតខ្ទប់ ឬមានការបើកសម្ភារៈរឹតខ្ទប់ក្នុងអំឡុងពេលដឹកនាំឆ្លងកាត់ប្រទេស ដែលមិនមែនជា ប្រភពដើម ដើម្បីបន្តការនាំចេញទៅកាន់ប្រទេសទីបី ។

ឆ-វិធានត្រួតតាមអនាម័យ (Phytosanitary Treatment) : សំដៅដល់ជម្រើស ការកម្ចាត់ សមាសភាព ចង្រៃ ការកែច្នៃឡើងវិញ ការសម្អាត ការផ្តាច់មិនឱ្យឆ្លងបាន ការឃាត់ទុក ការបញ្ជូនត្រឡប់ទៅប្រភពដើម ឬ ការកម្ទេចចោលទំនិញ ជាកម្មវត្ថុនៃការត្រួតពិនិត្យត្រួតតាមអនាម័យ ។

ន-សរីរៈមានប្រយោជន៍ (Beneficial Organism) : សំដៅដល់គ្រប់សរីរៈដែលផ្តល់ប្រយោជន៍ដល់ការដុះ លូតលាស់នៃរុក្ខជាតិ ដោយកម្ចាត់សមាសភាពចង្រៃបំផ្លាញដំណាំ តាមរយៈការធ្វើបំបាត់សត្វ ការចាប់ផ្តើមជាដំណី និង ការចម្លងរោគផ្សេងៗ ។ សរីរៈមានប្រយោជន៍ទាំងនោះរាប់បញ្ចូលនូវពពួកសត្វល្អិតចៃ ណេម៉ាតូត អ៊ីត បាក់តេរី វីរុស និងមីក្រូសរីរាង្គផ្សេងៗទៀត ។ សរីរៈមានប្រយោជន៍ដែលរៀបរាប់ខាងលើនេះ ជាសត្រូវធម្មជាតិ ដែលអាច កម្ចាត់ពពួកសមាសភាពចង្រៃលើដំណាំ ។

ប-សមត្ថកិច្ចត្រួតតាមអនាម័យ (Plant Quarantine Authority) : សំដៅដល់អង្គភាពទទួលបន្ទុកការងារ ត្រួតពិនិត្យត្រួតតាមអនាម័យ ដែលមានធនាសម្ព័ន្ធច្បាស់លាស់ តាំងពីថ្នាក់កណ្តាលរហូតដល់ទីស្នាក់ការត្រួតពិនិត្យ ត្រួតតាមអនាម័យនានា ។ បច្ចុប្បន្នអង្គភាពនេះជាការិយាល័យការពារដំណាំ និងត្រួតពិនិត្យត្រួតតាមអនាម័យ ដែល

ស្ថិតនៅក្រោមការគ្រប់គ្រងផ្ទាល់របស់នាយកដ្ឋានរក្សាស្រមៃ និងកែលម្អសិកម្ម នៃក្រសួងកសិកម្ម រុក្ខាប្រមាញ់ និងនេសាទ ។ អង្គភាពនេះមានទំនាក់ទំនងការងារ និងសហប្រតិបត្តិការជិតស្និទ្ធជាប្រចាំ ជាមួយអង្គភាពភូតគាមអនាម័យនៃបណ្តាប្រទេសផ្សេងទៀត ដែលអនុវត្តអនុសញ្ញាការពារដំណាំអន្តរជាតិឆ្នាំ ១៩៥១ ។

ជ-ស្ថានភាពនៃការរាតត្បាត (Infection Status) ៖ សំដៅដល់កម្រិត និងលក្ខណៈនៃការរាតត្បាតលើទំនិញជាកម្មវត្ថុ នៃការត្រួតពិនិត្យភូតគាមអនាម័យ ដោយសមាសភាពចង្រៃ ។

ជំពូកទី ២

ការត្រួតពិនិត្យភូតគាមអនាម័យ

មាត្រា ៥.-

ក្រសួងកសិកម្ម រុក្ខាប្រមាញ់ និងនេសាទ ត្រូវចាត់បញ្ជូនមន្ត្រីភូតគាមអនាម័យ និងមន្ត្រីត្រួតពិនិត្យអនាម័យសត្វនិងផលិតផលដែលមានដើមកំណើតពីសត្វ ឱ្យទៅចូលរួមបំពេញភារកិច្ចត្រួតពិនិត្យ តាមសមត្ថកិច្ចរៀងៗខ្លួន នៅតាមទីស្នាក់ការត្រួតពិនិត្យច្រកទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារព្រំដែនទ្វេភាគី ច្រកទ្វារតំបន់ព្រំដែន និងច្រកទ្វារកំពង់ផែសមុទ្រ នៅទូទាំងព្រះរាជាណាចក្រកម្ពុជា តាមការកំណត់របស់រាជរដ្ឋាភិបាល ដោយអនុក្រឹត្យ ។

ក្រសួងកសិកម្ម រុក្ខាប្រមាញ់ និងនេសាទ អាចបង្កើតទីស្នាក់ការត្រួតពិនិត្យភូតគាមអនាម័យ អនាម័យសត្វ និងផលិតផលដែលមានដើមកំណើតពីសត្វ នៅតាមស្ថានីយ៍រថភ្លើង កំពង់ផែស្ងួត កំពង់ផែ និងអាកាសយានដ្ឋាន ក្នុងស្រុកតាមការអនុញ្ញាតរបស់រាជរដ្ឋាភិបាល ។

ក្នុងករណីដែលមានការរាលដាលឆ្លង សមាសភាពចង្រៃភូតគាមអនាម័យ ឬសមាសភាពចង្រៃបង្កគ្រោះថ្នាក់នៅតំបន់ណាមួយក្នុងទឹកដីនៃព្រះរាជាណាចក្រកម្ពុជា នោះរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសបង្កើតស្នាក់ការត្រួតពិនិត្យភូតគាមអនាម័យបណ្តោះអាសន្ន ជាបន្ទាន់ នៅតាមទីតាំងចាំបាច់ ដើម្បីទប់ស្កាត់ការរាលដាលឆ្លង និងអនុវត្តវិធានភូតគាមអនាម័យ ដើម្បីកំចាត់បញ្ហា។ នៅពេលដែលការរាតត្បាត ត្រូវបានលុបបំបាត់ នោះរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសរំសាយស្នាក់ការត្រួតពិនិត្យភូតគាមអនាម័យបណ្តោះអាសន្នទាំងនោះ ។

ទីស្នាក់ការត្រួតពិនិត្យភូតគាមអនាម័យ ត្រូវបំពាក់ដោយសម្ភារៈឧបករណ៍បច្ចេកទេសសមស្រប ធានាបាននូវប្រសិទ្ធភាព នៃការត្រួតពិនិត្យភូតគាមអនាម័យ ។

ទីស្នាក់ការត្រួតពិនិត្យភូតគាមអនាម័យ ត្រូវមានទីតាំងសមស្រប ដើម្បីបង្កភាពងាយស្រួលដល់សកម្មភាពដឹកជញ្ជូនទំនិញជាកម្មវត្ថុ នៃការត្រួតពិនិត្យភូតគាមអនាម័យ ។

ទីស្នាក់ការត្រួតពិនិត្យភូតតាមអនាម័យ ត្រូវបំពាក់ដោយសម្ភារៈឧបករណ៍បច្ចេកទេសសមស្រប ធានាបាននូវប្រសិទ្ធភាព នៃការត្រួតពិនិត្យភូតតាមអនាម័យ ។

ទីស្នាក់ការត្រួតពិនិត្យភូតតាមអនាម័យ ត្រូវមានទីតាំងសមស្រប ដើម្បីបង្កភាពងាយស្រួលដល់សកម្មភាពដឹកជញ្ជូនទំនិញជាកម្មវត្ថុ នៃការត្រួតពិនិត្យភូតតាមអនាម័យ ។

មាត្រា ៦._

ការត្រួតពិនិត្យភូតតាមអនាម័យ ត្រូវអនុវត្តតាមលក្ខខណ្ឌភូតតាមអនាម័យនៃប្រទេសនីមួយៗ ។

មាត្រា ៧._

ទំនិញជាកម្មវត្ថុនៃការត្រួតពិនិត្យភូតតាមអនាម័យមាន :

- រុក្ខជាតិ បំណែករុក្ខជាតិ ផលិតផលរុក្ខជាតិ និងផលិតផលកែច្នៃពីផលិតផលរុក្ខជាតិ ដែលអាចជាជម្រកនិងចម្លងសមាសភាពចង្រៃ

- សម្ភារៈវេចខ្ចប់ ឡាំងឈើ កំណាត់ឈើ ឬមធ្យោបាយដឹកជញ្ជូនគ្រប់ប្រភេទ និងឃ្លាំងសន្និធិ

- ដី ឬ ដីដែលជាប់ នឹងឫស ឬ បំណែករុក្ខជាតិ

- កត្តាចង្រៃ ឬសរីរៈមានប្រយោជន៍ រស់ ឬងាប់

- ផលិតផលដែលគ្មានដើមកំណើតពីរុក្ខជាតិ តែអាចជាជម្រកនៃសមាសភាពចង្រៃ ។

បញ្ជីមុខទំនិញជាកម្មវត្ថុនៃការត្រួតពិនិត្យភូតតាមអនាម័យ ត្រូវកំណត់ដោយប្រកាសរួម របស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងឧស្សាហកម្ម រ៉ែ និងថាមពល និងរដ្ឋមន្ត្រីក្រសួងសុខាភិបាល ។

មាត្រា ៨._

ម្ចាស់ទំនិញជាកម្មវត្ថុនៃការត្រួតពិនិត្យភូតតាមអនាម័យ ត្រូវអនុវត្តតាមនីតិវិធីដូចខាងក្រោម៖

- ត្រូវធ្វើប្រតិវេទន៍ទំនិញឱ្យបានត្រឹមត្រូវ

- ត្រូវមានវិញ្ញាបនបត្រភូតតាមអនាម័យ

- ត្រូវវេចខ្ចប់ទំនិញ និងធានាសុវត្ថិភាពមិនឱ្យផ្ទុះឆ្លាយ ឬកំពប់រាយប៉ាយតាមផ្លូវក្នុងពេលដឹកជញ្ជូន

- ត្រូវទុកដាក់ ឬ ដឹកទំនិញតាមទិសដៅកំណត់របស់សមត្ថកិច្ចភូតតាមអនាម័យ ។

ក្នុងករណីមានការដឹកជញ្ជូនរក្សាទុក ឬដាក់ទំនិញខុសពីទិសដៅកំណត់ ត្រូវសុំការអនុញ្ញាតពីសមត្ថកិច្ចភូតតាមអនាម័យ ។

មាត្រា ៩._

មុនពេលទំនិញចូលមកដល់ច្រកទ្វារព្រំដែន រូបវន្តបុគ្គល ឬ នីតិបុគ្គល ដែលជាម្ចាស់ទំនិញត្រូវជូនដំណឹងទៅ ទីស្នាក់ការត្រួតពិនិត្យភូតតាមអនាម័យ ដែលនៅជិតបំផុត ហើយត្រូវបង្គោលកូណៈងាយស្រួលដល់ការត្រួតពិនិត្យភូត តាមអនាម័យ ។ ក្នុងរយៈពេលម្ភៃបួនម៉ោង(២៤ម៉ោង) ក្រោយពីបានទទួលដំណឹង ទីស្នាក់ការត្រួតពិនិត្យភូតតាម អនាម័យ ត្រូវធ្វើការត្រួតពិនិត្យឱ្យបានចប់សព្វគ្រប់ ។

ក្នុងរយៈពេលដប់ថ្ងៃ(១០ថ្ងៃ)មុននាំទំនិញចេញ រូបវន្តបុគ្គល ឬនីតិបុគ្គលដែលជាម្ចាស់ទំនិញ ត្រូវដាក់ ពាក្យស្នើសុំត្រួតពិនិត្យភូតតាមអនាម័យ មកសមត្ថកិច្ចភូតតាមអនាម័យដែលនៅជិតបំផុត ហើយត្រូវបង្គោលកូណៈ ងាយស្រួលដល់ការត្រួតពិនិត្យភូតតាមអនាម័យ ។ ក្នុងរយៈពេលនេះ សមត្ថកិច្ចភូតតាមអនាម័យ ត្រូវបញ្ចប់ការត្រួត ពិនិត្យ និងការអនុវត្តវិធានភូតតាមអនាម័យ ឱ្យបានចប់សព្វគ្រប់ ។

មាត្រា ១០._

ចំពោះទំនិញជាកម្មវត្ថុនៃការត្រួតពិនិត្យភូតតាមអនាម័យ ដែលមិនសមស្របតាមលក្ខខណ្ឌភូតតាមអនាម័យ នៃប្រទេសនាំចូល ម្ចាស់ទំនិញត្រូវអនុវត្តតាមវិធានភូតតាមអនាម័យនៃប្រទេសនាំចូលនោះ ។

ការចំណាយលើវិធានភូតតាមអនាម័យខាងលើ ជាបន្ទុករបស់ម្ចាស់ទំនិញ ។

មាត្រា ១១._

រូបវន្តបុគ្គល ឬនីតិបុគ្គលអាចផ្តល់ព័ត៌មានដល់សមត្ថកិច្ចភូតតាមអនាម័យ ដែលនៅជិតបំផុតក្នុងករណីដែល បានឃើញ៖

- ក. កំប៉ៅ កាណូត ទូក ឬ មធ្យោបាយដឹកជញ្ជូនផ្សេងៗទៀត ដែលមានទំនិញជាកម្មវត្ថុនៃការត្រួតពិនិត្យ ភូតតាមអនាម័យលេចធ្លាយ ឬ ខូចខ្ចីរួចក្រសាត់អណ្តែត ឬ បើកឆ្លងចូលមកដែនទឹក ដី នៃព្រះរាជាណាចក្រ កម្ពុជា ។
- ខ. ទំនិញជាកម្មវត្ថុនៃការត្រួតពិនិត្យភូតតាមអនាម័យ ដែលយន្តហោះបានទម្លាក់មកលើទឹក ដី នៃព្រះរាជា ណាចក្រកម្ពុជា ។

មាត្រា ១២._

រូបវន្តបុគ្គល ឬនីតិបុគ្គលជាម្ចាស់ទំនិញ ត្រូវចាត់វិធានការកម្ចាត់ជាបន្ទាន់ នៅពេលដែលបានឃើញ ឬដឹងថា ទំនិញ របស់ខ្លួនមានសមាសភាពចង្រៃភូតតាមអនាម័យ ។ ក្នុងករណីដែលពុំមានលទ្ធភាពកម្ចាត់ទេនោះ ម្ចាស់ទំនិញ ចាំបាច់ ត្រូវស្នើសុំសមត្ថកិច្ចភូតតាមអនាម័យ ដើម្បីអនុវត្តវិធានភូតតាមអនាម័យនេះ ។

មាត្រា ១៣._

បើមានសមាសភាពចង្រៃភាគត្បាញ នៅតាមទីស្នាក់ការត្រួតពិនិត្យណាមួយនោះ មន្ត្រីភូតតាមអនាម័យ ត្រូវចាត់វិធានការសមស្របដើម្បីកម្ចាត់ជាបន្ទាន់ ចៀសវាងធ្វើឱ្យរាំងស្ទះដល់ការចរាចរទំនិញ ។

ក្នុងករណីវិធានការខាងលើ មិនទាន់ទទួលបានប្រសិទ្ធភាពទេនោះ សមត្ថកិច្ចភូតតាមអនាម័យ ត្រូវបញ្ឈប់ការដឹកជញ្ជូនឆ្លងកាត់ ការផ្ទុក ឬរើទំនិញជាបណ្តោះអាសន្នរហូត ដល់សមាសភាពចង្រៃ ត្រូវបានកម្ចាត់ទាំងស្រុង ។

មាត្រា ១៤._

រូបវន្តបុគ្គល ឬនីតិបុគ្គល ដែលបានស្នើសុំធ្វើការត្រួតពិនិត្យភូតតាមអនាម័យ លើទំនិញរបស់ខ្លួនត្រូវបង់សោហ៊ុយសេវាកម្មត្រួតពិនិត្យភូតតាមអនាម័យ ។ ប្រសិនបើស្នើឱ្យធ្វើការកម្ចាត់សមាសភាពចង្រៃនោះ ត្រូវបង់សោហ៊ុយសេវាកម្មកម្ចាត់សមាសភាពចង្រៃ ។ សោហ៊ុយសេវាកម្មទាំងនេះត្រូវបង់ចូលថវិកាជាតិ តាមរយៈសមត្ថកិច្ចភូតតាមអនាម័យ ។

សោហ៊ុយសេវាកម្មត្រួតពិនិត្យភូតតាមអនាម័យ និងសោហ៊ុយសេវាកម្មកម្ចាត់សមាសភាពចង្រៃ ត្រូវកំណត់ដោយ ប្រកាសរួមរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ១៥._

នៅគ្រប់ទីស្នាក់ការត្រួតពិនិត្យទំនិញ ជាកម្មវត្ថុនៃការត្រួតពិនិត្យភូតតាមអនាម័យ នាំចេញ នាំចូល និងឆ្លងកាត់ ត្រូវមានការរួមសហការរវាងអង្គភាពពាក់ព័ន្ធដូចតទៅ ៖

១.ប្រធានគ្រប់គ្រងច្រកទ្វារ ប្រធានស្នាក់ការត្រួតពិនិត្យ និងគ្រប់ស្ថាប័នពាក់ព័ន្ធនឹងការងារត្រួតពិនិត្យត្រូវរួមសហការជាមួយមន្ត្រីភូតតាមអនាម័យ ក្នុងការបង្កាច់បណ្តាត់ និងអនុវត្តវិធានភូតតាមអនាម័យ ។

២.ការត្រួតពិនិត្យភូតតាមអនាម័យ ត្រូវធ្វើឡើងក្នុងពេលតែមួយជាមួយសមត្ថកិច្ចគយ-រដ្ឋាករ និងកាំកុងត្រូល ។

មាត្រា ១៦._

ក្នុងពេលប្រតិបត្តិការ មន្ត្រីភូតតាមអនាម័យត្រូវស្លៀកពាក់ឯកសណ្ឋាន ពាក់សញ្ញាសម្គាល់ និងមានលិខិតបញ្ជាបេសកកម្ម របស់ក្រសួងកសិកម្ម រុក្ខាប្រមាញ់ និងនេសាទជាប់នឹងខ្លួន ។

ឯកសណ្ឋាន សញ្ញាសម្គាល់ និងត្រា របស់សមត្ថកិច្ចភូតតាមអនាម័យ ត្រូវកំណត់ដោយអនុក្រឹត្យមួយដោយឡែក ។

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសអំពីនីតិវិធី នៃការត្រួតពិនិត្យភូតតាមអនាម័យ ឬសមាសភាពនៃនំដុំទៀត ដើម្បីឱ្យដំណើរការនៃការអនុវត្តអនុក្រឹត្យនេះ ប្រព្រឹត្តទៅប្រកបដោយប្រសិទ្ធភាពតម្លាភាព និងគ្មានភាពរើសអើងនៅក្នុងទូទាំងព្រះរាជាណាចក្រកម្ពុជា ។

មាត្រា ១៧._

រាល់ប្រកាស ឬ សមាសភាពនៃនំដុំទៀត និងការងារត្រួតពិនិត្យភូតតាមអនាម័យ ត្រូវធ្វើការផ្សព្វផ្សាយជាសាធារណៈតាមរយៈប្រព័ន្ធផ្សព្វផ្សាយជាតិ ។

ជំពូកទី ៣

ការត្រួតពិនិត្យភូតតាមអនាម័យក្នុងស្រុក

មាត្រា ១៨._

ពេលមានប្រភពបង្កការរាលដាលនៃ សមាសភាពចង្រៃភូតតាមអនាម័យ ឬ សមាសភាពចង្រៃបង្កគ្រោះថ្នាក់នៅតំបន់ណាមួយក្នុងខេត្ត ឬ នៃព្រះរាជាណាចក្រកម្ពុជា រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវប្រកាសជាតំបន់រាលដាលនៃសមាសភាពចង្រៃភូតតាមអនាម័យ ឬ សមាសភាពចង្រៃបង្កគ្រោះថ្នាក់ និងត្រូវអនុវត្តវិធានភូតតាមអនាម័យ ដើម្បីកម្ចាត់ជាបន្ទាន់ ។

ការដឹកទំនិញចេញ ចូល ឬ ឆ្លងកាត់តំបន់រាលដាលនៃសមាសភាពចង្រៃភូតតាមអនាម័យ ឬ សមាសភាពចង្រៃបង្កគ្រោះថ្នាក់ ត្រូវផ្អាកជាបណ្តោះអាសន្នរហូតដល់មានប្រកាសជាថ្មី របស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ១៩._

ការនាំយកសំណាក សមាសភាពចង្រៃភូតតាមអនាម័យ ឬសមាសភាពចង្រៃបង្កគ្រោះថ្នាក់ ពីតំបន់រាលដាលនៃសមាសភាពចង្រៃទៅតំបន់ ដែលគ្មានការរាតត្បាតដើម្បីធ្វើការសិក្សាស្រាវជ្រាវ ត្រូវតែមានការអនុញ្ញាតពីសមត្ថកិច្ចភូតតាមអនាម័យ ។

ជំពូកទី ៤

ការត្រួតពិនិត្យភូតតាមអនាម័យ លើទំនិញនាំចូល និងការតាមដាន

មាត្រា ២០._

ការត្រួតពិនិត្យលើការនាំចូលទំនិញ ជាកម្មវត្ថុនៃការត្រួតពិនិត្យភូតតាមអនាម័យ ត្រូវអនុវត្តដោយផ្អែកលើ បញ្ជីរាយឈ្មោះ សមាសភាពចង្រៃភូតតាមអនាម័យ និងសមាសភាពចង្រៃបង្កគ្រោះថ្នាក់ ដែលត្រូវហាមឃាត់ឱ្យចូល ក្នុងទឹកដី នៃព្រះរាជាណាចក្រកម្ពុជា ។

បញ្ជីរាយឈ្មោះសមាសភាពចង្រៃភូតតាមអនាម័យ និងសមាសភាពចង្រៃបង្កគ្រោះថ្នាក់ ដែលត្រូវហាម ឃាត់ឱ្យចូលក្នុងទឹកដី នៃព្រះរាជាណាចក្រកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ មានសិទ្ធិកែប្រែបញ្ជីរាយឈ្មោះ សមាសភាពចង្រៃ ភូតតាមអនាម័យ និង សមាសភាពចង្រៃបង្កគ្រោះថ្នាក់ ដែលត្រូវហាមឃាត់ឱ្យចូលក្នុងទឹកដី នៃព្រះរាជាណាចក្រ កម្ពុជាតាមការចាំបាច់ ។ ការកែប្រែនេះនឹងមានសុពលភាព បន្ទាប់ពីការផ្សព្វផ្សាយជាសាធារណៈរយៈពេលសាមសិប ថ្ងៃ (៣០ថ្ងៃ) ។ ក្នុងករណីចាំបាច់ និងបន្ទាន់ដែលមានការបង្កគ្រោះថ្នាក់លើវិស័យកសិកម្ម និងជីវសាស្ត្រចម្រុះនោះ ការផ្លាស់ប្តូរបញ្ជីរាយឈ្មោះ សមាសភាពចង្រៃភូតតាមអនាម័យ និងសមាសភាពចង្រៃបង្កគ្រោះថ្នាក់ ដែលត្រូវ ហាមឃាត់ឱ្យចូលក្នុងទឹកដី នៃព្រះរាជាណាចក្រកម្ពុជា នឹងមានសុពលភាពម្តងម្កង (២៤ ម៉ោង) បន្ទាប់ពីបាន ផ្សព្វផ្សាយជាសាធារណៈ ។

មាត្រា ២១._

ម្ចាស់ទំនិញដែលនាំទំនិញ ជាកម្មវត្ថុនៃការត្រួតពិនិត្យភូតតាមអនាម័យ ចូលក្នុងព្រះរាជាណាចក្រកម្ពុជា ត្រូវគោរពតាមលក្ខខណ្ឌភូតតាមអនាម័យ ដូចខាងក្រោម ៖

១.មានវិញ្ញាបនបត្រភូតតាមអនាម័យ ចេញដោយសមត្ថកិច្ចភូតតាមអនាម័យ នៃប្រទេសនាំចេញតាមគំរូ ដូចបានកំណត់ ដោយអនុសញ្ញាការពារដំណាំអន្តរជាតិ ឆ្នាំ ១៩៥១ ។

២.ពុំមានចម្លងមកជាមួយ នូវសមាសភាពចង្រៃភូតតាមអនាម័យ និងបណ្តាសមាសភាពចង្រៃបង្កគ្រោះថ្នាក់ ដទៃទៀត នៃព្រះរាជាណាចក្រកម្ពុជា ។ ក្នុងករណីមានការរាតត្បាត ពីសមាសភាពចង្រៃខាងលើ ត្រូវអនុវត្តវិធាន ភូតតាមអនាម័យមុនពេលនាំចូល ។

មាត្រា ២២.-

បែបបទនៃការត្រួតពិនិត្យទំនិញ ជាកម្មវត្ថុនៃការត្រួតពិនិត្យភូតតាមអនាម័យ នាំចូលត្រូវកំណត់ដូចតទៅ :

១. រូបវន្តបុគ្គល ឬ នីតិបុគ្គលដែលនឹងនាំចូលនូវរូបភាព ត្រូវជូនដំណឹងដល់ទីស្នាក់ការត្រួតពិនិត្យភូតតាមអនាម័យ ដែលត្រូវឆ្លងចូល យ៉ាងតិចដប់ថ្ងៃ (១០ថ្ងៃ) មុនពេលមកដល់ ។

២. នៅពេលមកដល់ច្រកទ្វារព្រំដែនទីមួយ នៃព្រះរាជាណាចក្រកម្ពុជា ម្ចាស់ទំនិញជាកម្មវត្ថុនៃការត្រួតពិនិត្យភូតតាមអនាម័យ ត្រូវរាយការណ៍ និងសុំការត្រួតពិនិត្យភូតតាមអនាម័យ ។ ទីស្នាក់ការត្រួតពិនិត្យភូតតាមអនាម័យ ត្រូវកំណត់ទីកន្លែងសមស្របតាមលក្ខណៈបច្ចេកទេស ដើម្បីធ្វើការត្រួតពិនិត្យភូតតាមអនាម័យ ។

ការធ្វើប្រតិទិន ការត្រួតពិនិត្យ និងការអនុវត្តវិធានភូតតាមអនាម័យ ត្រូវអនុវត្តតាមលក្ខខណ្ឌភូតតាមអនាម័យ ដូចមានចែងក្នុងមាត្រា៩ មាត្រា១០ និង មាត្រា១៤ នៃអនុក្រឹត្យនេះ ។ ចំពោះការបញ្ជូនត្រឡប់ទៅប្រភពដើម ឬការកម្ទេចចោលទំនិញជាកម្មវត្ថុ នៃការត្រួតពិនិត្យភូតតាមអនាម័យ ត្រូវមានវិធានការធម្មប្បាបជាធរមាន ។

ចំពោះទំនិញចូលមកដល់ដែនទឹក នៃព្រះរាជាណាចក្រកម្ពុជា ម្ចាស់ទំនិញជាកម្មវត្ថុនៃការត្រួតពិនិត្យភូតតាមអនាម័យ ដែលដឹកជញ្ជូនតាមផ្លូវទឹក ត្រូវរាយការណ៍ជូនស្នាក់ការភូតតាមអនាម័យ ដែលនៅជិតបំផុតដើម្បីសុំការត្រួតពិនិត្យ ។ មធ្យោបាយដឹកជញ្ជូនទំនិញដែលជាកម្មវត្ថុនៃការត្រួតពិនិត្យភូតតាមអនាម័យ អាចចូលចតនៅកំពង់ផែបានលុះត្រាតែមានការអនុញ្ញាតពីសមត្ថកិច្ចភូតតាមអនាម័យ បន្ទាប់ពីមានការត្រួតពិនិត្យរួច ។

មាត្រា ២៣.-

សមត្ថកិច្ចភូតតាមអនាម័យ ត្រូវបន្តការត្រួតពិនិត្យ ណែនាំ និងតាមដានការដឹកជញ្ជូន ស្តុកទុក ការលក់ទំនិញ ជាកម្មវត្ថុនៃការត្រួតពិនិត្យភូតតាមអនាម័យ ចាប់ពីពេលចូលមកដល់ទឹកដី នៃព្រះរាជាណាចក្រកម្ពុជា ។ ក្នុងករណីមានការលេចចេញ នូវសមាសភាពចង្រៃភូតតាមអនាម័យ ឬសមាសភាពចង្រៃបង្កគ្រោះថ្នាក់នៅទីកន្លែងណាមួយ សមត្ថកិច្ចភូតតាមអនាម័យ ត្រូវអនុវត្តវិធានភូតតាមអនាម័យជាបន្ទាន់ ។

ជំពូកទី ៥

ការត្រួតពិនិត្យភូតតាមអនាម័យ លើទំនិញនាំចេញ

មាត្រា ២៤._

ការត្រួតពិនិត្យការនាំចេញទំនិញ ជាកម្មវត្ថុនៃការត្រួតពិនិត្យភូតតាមអនាម័យ ត្រូវអនុវត្តតាមលក្ខខណ្ឌ ដែលមានចែងក្នុងបទប្បញ្ញត្តិ កិច្ចសន្យាពាណិជ្ជកម្ម កិច្ចព្រមព្រៀង អនុសញ្ញា និងបណ្តាងកសាងដទៃទៀត ស្តីពី លក្ខខណ្ឌ ភូតតាមអនាម័យនៃប្រទេសនាំចូល ។

មាត្រា ២៥._

លក្ខខណ្ឌនៃការនាំចេញទំនិញ ជាកម្មវត្ថុនៃការត្រួតពិនិត្យភូតតាមអនាម័យ មានដូចតទៅ :

១. ម្ចាស់ទំនិញត្រូវបំពេញសំណុំលិខិត សុំការត្រួតពិនិត្យភូតតាមអនាម័យ លើទំនិញរបស់ខ្លួនទៅសមត្ថកិច្ច ភូតតាមអនាម័យ ដើម្បីទទួលបានវិញ្ញាបនបត្រភូតតាមអនាម័យ ។

២. ទំនិញត្រូវមានលក្ខណៈសមស្រប ទៅនឹងលក្ខខណ្ឌភូតតាមអនាម័យ នៃប្រទេសនាំចូល ដែលមានចែងក្នុង បទប្បញ្ញត្តិ កិច្ចសន្យាពាណិជ្ជកម្ម កិច្ចព្រមព្រៀង អនុសញ្ញា និងបណ្តាងកសាងដទៃទៀត ។

មាត្រា ២៦._

បែបបទនៃការត្រួតពិនិត្យភូតតាមអនាម័យលើ ទំនិញជាកម្មវត្ថុ នៃការត្រួតពិនិត្យភូតតាមអនាម័យនាំចេញ ត្រូវអនុវត្តតាមលក្ខខណ្ឌដែលមានចែងក្នុង មាត្រា៩ កថាខណ្ឌទី១ មាត្រា១០ និងមាត្រា១៤ នៃអនុក្រឹត្យនេះ ។

ជំពូកទី ៦

ការត្រួតពិនិត្យភូតតាមអនាម័យ លើទំនិញដឹកជញ្ជូនឆ្លងកាត់

មាត្រា ២៧._

ការដឹកជញ្ជូនទំនិញ ជាកម្មវត្ថុនៃការត្រួតពិនិត្យភូតតាមអនាម័យ ឆ្លងកាត់លើទឹកដីនៃព្រះរាជាណាចក្រ កម្ពុជាត្រូវគោរពតាមលក្ខខណ្ឌ ដូចតទៅ :

- ត្រូវមានវិញ្ញាបនបត្រភូតតាមអនាម័យ ដែលចេញដោយប្រទេសនាំចេញ

-ត្រូវវេចខ្ចប់ទំនិញឱ្យបានគត់មត់ល្អ ធានាមិនរំលោភ ហើយផ្ទុកក្នុងកុងតឺន័រ ដែលធានាមិនឆ្លុះឆ្លាយក្នុងពេលដឹកជញ្ជូន

-រាល់មធ្យោបាយដឹកជញ្ជូនទាំងអស់ ពុំត្រូវមានការចម្លង នូវសមាសភាពចង្រៃភូតតាមអនាម័យ ឬសមាសភាពចង្រៃបង្កគ្រោះថ្នាក់ ដែលអាចឆ្លងរាលដាលនៅតាមផ្លូវដឹកជញ្ជូនឆ្លងកាត់នេះ។

មាត្រា ២៨._

បែបបទនៃការត្រួតពិនិត្យភូតតាមអនាម័យ លើទំនិញជាកម្មវត្ថុនៃការត្រួតពិនិត្យភូតតាមអនាម័យ ដឹកជញ្ជូនឆ្លងកាត់ត្រូវកំណត់ ដូចខាងក្រោម :

-ម្ចាស់ទំនិញត្រូវ ជូនដំណឹងដល់ទីស្នាក់ការត្រួតពិនិត្យភូតតាមអនាម័យ ដែលនៅជិតបំផុតនៅមុនពេលទំនិញទាំងនោះមកដល់ច្រកទ្វារព្រំដែនចូល និងច្រកទ្វារព្រំដែនចេញ

-សមត្ថកិច្ចភូតតាមអនាម័យ ត្រូវធ្វើការត្រួតពិនិត្យមធ្យោបាយដឹកជញ្ជូនផ្ទៃខាងក្រៅនៃបន្ទុកទំនិញ និងវិញ្ញាបនបត្រភូតតាមអនាម័យ របស់ប្រទេសនាំចេញ ហើយត្រូវសម្រួលឱ្យការដឹកជញ្ជូនបន្តបានឆាប់រហ័ស។

មាត្រា ២៩._

នៅច្រកទ្វារព្រំដែនចូល នៃព្រះរាជាណាចក្រកម្ពុជា សមត្ថកិច្ចភូតតាមអនាម័យ ត្រូវអនុវត្តវិធានភូតតាមអនាម័យ មុននឹងអនុញ្ញាតឱ្យបន្តការដឹកជញ្ជូនក្នុងករណីពិនិត្យឃើញថា ទំនិញប្រាសចាកលក្ខខណ្ឌ ដូចមានចែងក្នុងមាត្រា ២៧ នៃអនុក្រឹត្យនេះ។

ក្នុងករណីគ្រោះថ្នាក់ដោយចៃដន្យ ក្នុងពេលដឹកជញ្ជូន បណ្តាលឱ្យមានការបាក់បែក ឬ រំលោភសម្ភារៈវេចខ្ចប់ទំនិញ ម្ចាស់ទំនិញត្រូវរាយការណ៍ជាបន្ទាន់ ដល់សមត្ថកិច្ចភូតតាមអនាម័យ ឬ អាជ្ញាធរដែនដីដែលនៅជិតបំផុត។ សមត្ថកិច្ចភូតតាមអនាម័យ ត្រូវពិនិត្យ និងអនុវត្តវិធានភូតតាមអនាម័យជាបន្ទាន់ រួចផ្តល់នូវវិញ្ញាបនបត្រភូតតាមអនាម័យ សម្រាប់បន្តការនាំចេញ។

ជំពូកទី ៧

សមត្ថកិច្ច របស់មន្ត្រីភូតតាមអនាម័យ

មាត្រា ៣០._

មន្ត្រីភូតតាមអនាម័យមានសមត្ថកិច្ច :

-ត្រួតពិនិត្យភូតតាមអនាម័យ និងអនុវត្តវិធានភូតតាមអនាម័យ លើមធ្យោបាយដឹកជញ្ជូន និងទំនិញ

ដែលជាកម្មវត្ថុនៃការត្រួតពិនិត្យភូតតាមអនាម័យ នៅតាមឃ្លាំងស្តុក រោងចក្រសហគ្រាស ផ្ទៃដីផលិតកម្ម ឬ កសិដ្ឋាន

-ចងក្រងសំណុំរឿងកំណត់ហេតុនៃបទល្មើស និងបញ្ជូនសំណុំរឿងកំណត់ហេតុ នៃបទល្មើសទៅតុលាការ ម្ចាស់កម្មសិទ្ធិ ឬ អ្នកកាន់កាប់អចលនទ្រព្យខាងលើ ត្រូវអនុញ្ញាតឱ្យមន្ត្រីភូតតាមអនាម័យ ចូលពិនិត្យ និងត្រូវជួយសហការផ្តល់ព័ត៌មាន ដល់មន្ត្រីភូតតាមអនាម័យ ។

មាត្រា ៣១.-

អាជ្ញាធរដែនដី ឬ អាជ្ញាធរមានសមត្ថកិច្ច ត្រូវជួយផ្តល់អន្តរាគមន៍ ក្នុងកិច្ចប្រតិបត្តិការភូតតាមអនាម័យ ក្នុងករណីមានការស្នើសុំ ពីមន្ត្រីភូតតាមអនាម័យ ។

ជំពូកទី ៨

នេសាទប្បញ្ញត្តិ

មាត្រា ៣២.-

មិនអនុញ្ញាតឱ្យធ្វើការនាំចូល នាំចេញ ឬ ដឹកជញ្ជូនឆ្លងកាត់ចំពោះរាល់ការដឹកនាំទំនិញ ជាកម្មវត្ថុនៃការ ត្រួតពិនិត្យភូតតាមអនាម័យ ណាដែល :

- មិនអនុវត្តតាមនីតិវិធីដូចចែងក្នុងមាត្រា ៨ លើកលែងចំណុច ៤ ឬមាត្រា៣០ កថាខណ្ឌ១ នៃអនុក្រឹត្យនេះ
- ប្រាសចាកលក្ខខណ្ឌភូតតាមអនាម័យ នៃប្រទេសនាំចូល ឬមិនគោរពតាមវិធានភូតតាមអនាម័យ ដូចមាន

ចែងក្នុងមាត្រា ១០ នៃអនុក្រឹត្យនេះ

- មិនគោរពតាមលក្ខខណ្ឌ ដូចមានចែងក្នុងមាត្រា២១ ២៦ ឬ២៨ នៃអនុក្រឹត្យនេះ ។

មាត្រា ៣៣.-

ត្រូវពិន័យដោយយោងតាមមាត្រា ៦២ ជំពូកទី៧ នៃច្បាប់ស្តីពីការគ្រប់គ្រងគុណភាពសុវត្ថិភាព លើផលិត ផលទំនិញ និងសេវា ចំពោះជនណាដែល :

- មិនគោរពតាមនីតិវិធី ដូចមានចែងក្នុងមាត្រា៨ ចំណុច៤ នៃអនុក្រឹត្យនេះ
- ប្រព្រឹត្តល្មើសនឹងមាត្រា១៣ កថាខណ្ឌ២ ឬ មាត្រា១៨ កថាខណ្ឌ២ ឬ មាត្រា១៩ ឬ មាត្រា២២ កថា ខណ្ឌ២ ឬ៣ នៃអនុក្រឹត្យនេះ ។

មាត្រា ៣៤.-

ក្នុងករណីមិនរាងចាល ចំពោះបទល្មើសនឹងមាត្រា ១៨ កថាខណ្ឌ ២ ឬ មាត្រា ១៩ ឬ មាត្រា ២២ កថាខណ្ឌ ៣ នៃអនុក្រឹត្យនេះ ត្រូវផ្ដន្ទាទោសពិន័យជាប្រាក់ទ្វេដង ដោយពុំទាន់គិតបញ្ចូលនូវទោសព្រហ្មទណ្ឌ ។

ក្នុងករណីបង្ខំបទល្មើស ដែលបង្កឱ្យមានការរាលដាលឆ្លង សមាសភាពចង្រៃភូតតាមអនាម័យ ឬ សមាសភាពចង្រៃបង្កគ្រោះថ្នាក់នោះ ជនល្មើសត្រូវពិន័យបន្ថែម នូវការចំណាយក្នុងការលប់បំបាត់បញ្ហាខាងលើ ដោយយោងតាមការកំណត់ ដោយប្រកាស របស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣៥.-

ត្រូវពិន័យដោយយោងតាមមាត្រា ៦៣ ជំពូកទី ៧ នៃច្បាប់ស្តីពីការគ្រប់គ្រងគុណភាព សុវត្ថិភាពលើផលិតផលទំនិញ និងសេវា ចំពោះជនណាដែលបាន :

ក.ធ្វើឱ្យសមត្ថកិច្ចត្រួតពិនិត្យភូតតាមអនាម័យ ដូចមានចែងក្នុងមាត្រា ៣ នៃអនុក្រឹត្យនេះ ពុំអាចបំពេញភារកិច្ចបាន ទោះបីក្នុងរូបភាពណាក៏ដោយ

ខ.ប្រកែកពុំព្រមបង្ហាញសំណុំឯកសារដែលពាក់ព័ន្ធ ឬមានចេតនាផ្តល់ព័ត៌មានមិនពិត ឬធ្វើឱ្យមានការភ័ន្តច្រឡំ ដល់ការដឹកជញ្ជូនទំនិញជាកម្មវត្ថុ នៃការត្រួតពិនិត្យភូតតាមអនាម័យ ។

គ.ចាត់ចែងដោយគ្មានការអនុញ្ញាត នូវទំនិញជាកម្មវត្ថុនៃការត្រួតពិនិត្យភូតតាមអនាម័យ ដែលត្រូវសមត្ថកិច្ចភូតតាមអនាម័យ ឃាត់ទុកជាបណ្តោះអាសន្ន ។

ឃ.ដឹកនាំទំនិញ ជាកម្មវត្ថុនៃការត្រួតពិនិត្យភូតតាមអនាម័យ គេចចេញពីទីស្នាក់ការត្រួតពិនិត្យភូតតាមអនាម័យ ក្នុងគោលបំណងគេចពីការត្រួតពិនិត្យ របស់សមត្ថកិច្ចត្រួតពិនិត្យភូតតាមអនាម័យ ។

មាត្រា ៣៦.-

ជនប្រព្រឹត្តល្មើសមិនព្រមបង់ប្រាក់ពិន័យ ត្រូវរៀបចំសំណុំរឿងបញ្ជូនទៅតុលាការ ។

រង្វាន់លើកទឹកចិត្តដល់អ្នកមានស្នាដៃ និងចំណាយផ្សេងៗក្នុងការបំពេញបេសកកម្មនេះ ត្រូវកំណត់ដោយ

ប្រកាសរួម របស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ជំពូកទី ៩
អវសានប្បញ្ញត្តិ


មាត្រា ៣៧._

អនុក្រឹត្យលេខ ៩៨ អនក្រ. ចុះថ្ងៃទី ០៨ ខែ តុលា ឆ្នាំ ១៩៨៣ ស្តីពីការត្រួតពិនិត្យក្នុងតាមអនាម័យលើផលិតផលរុក្ខជាតិ នាំចេញ និងនាំចូល និងបទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍។

មាត្រា ៣៨._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីរដ្ឋលេខាធិការគ្រប់ក្រសួង ស្ថាប័នដែលពាក់ព័ន្ធ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៥ ខែ មីនា ឆ្នាំ ២០០៣



កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួងស្ថាប័ន
- គ្រប់សាលាខេត្ត -ក្រុង
- ដូចមាត្រា ៣៨
- ឯកសារ-កាលប្បវត្តិ

4